

11 ನೇ ಭಾರತ - EU ವಿದೇಶಾಂಗ ನೀತಿ ಮತ್ತು ಭದ್ರತಾ ಸಮಾಲೋಚನೆಗಳು ಹಾಗೂ ಬ್ರಸೆಲ್ಸ್‌ನಲ್ಲಿ 6 ನೇ ಭಾರತ- EU ಕಾರ್ಯತಂತ್ರದ ಪಾಲುದಾರಿಕೆ ಪರಿಶೀಲನಾ ಸಭೆಯ ಕುರಿತು ಜಂಟಿ ಪತ್ರಿಕಾ ಪ್ರಕಟಣೆ

ನವೆಂಬರ್ 25, 2025

ಯುರೋಪಿಯನ್ ಯೂನಿಯನ್ ಮತ್ತು ಭಾರತವು ನವೆಂಬರ್ 18 ಮತ್ತು 19 ರಂದು ಕ್ರಮವಾಗಿ ಬ್ರಸೆಲ್ಸ್‌ನಲ್ಲಿ 11 ನೇ ಭಾರತ-EU ವಿದೇಶಾಂಗ ನೀತಿ ಮತ್ತು ಭದ್ರತಾ ಸಮಾಲೋಚನೆಗಳು ಹಾಗೂ 6 ನೇ ಕಾರ್ಯತಂತ್ರದ ಪಾಲುದಾರಿಕೆ ಪರಿಶೀಲನಾ ಸಭೆಯನ್ನು ನಡೆಸಿದವು.

2. ಸಭೆಗಳು ದ್ವಿಪಕ್ಷೀಯ ಸಂಬಂಧದ ಪೂರ್ಣ ವ್ಯಾಪ್ತಿಯನ್ನು ಮೌಲ್ಯಮಾಪನ ಮಾಡಿದವು ಮತ್ತು ಈ ವರ್ಷ ಪೂರ್ಣಗೊಳ್ಳುತ್ತಿರುವ 'ಭಾರತ-EU ಕಾರ್ಯತಂತ್ರದ ಪಾಲುದಾರಿಕೆ: 2025 ಕ್ಕೆ ಮಾರ್ಗಸೂಚಿ'ಯ ಅನುಷ್ಠಾನವನ್ನು ಪರಿಶೀಲಿಸಿದವು. ಫೆಬ್ರವರಿಯಲ್ಲಿ ಭಾರತಕ್ಕೆ ಉನ್ನತ ಮಟ್ಟದ ಕಮಿಷನರ್‌ಗಳ ಮಂಡಳಿ ಭೇಟಿ, ಜೂನ್‌ನಲ್ಲಿ HRVP ಕಲ್ಲಾಸ್ ಮತ್ತು ವಿದೇಶಾಂಗ ವ್ಯವಹಾರಗಳ ಸಚಿವ ಡಾ. ಎಸ್. ಜೈಶಂಕರ್ ಅವರು ಬ್ರಸೆಲ್ಸ್‌ನಲ್ಲಿ ನಡೆಸಿದ ಮೊದಲ EU-ಭಾರತ ಕಾರ್ಯತಂತ್ರದ ಸಂವಾದ ಮತ್ತು ಸೆಪ್ಟೆಂಬರ್‌ನಲ್ಲಿ EU ಯಿಂದ ಭಾರತದ ಕುರಿತ ಕಾರ್ಯತಂತ್ರದ ಕಾರ್ಯಸೂಚಿಯ ಬಗ್ಗೆ ಜಂಟಿ ಸಂವಹನದ ಅಳವಡಿಕೆ ಸೇರಿದಂತೆ EU-ಭಾರತ ಸಂಬಂಧಗಳಲ್ಲಿ ಬಹಳ ಸಕಾರಾತ್ಮಕ ಚಲನಶೀಲತೆಯನ್ನು ಎರಡೂ ಕಡೆಯವರು ಸ್ವಾಗತಿಸಿದರು.

3. ಆರ್ಥಿಕ ಭದ್ರತೆ, ಸ್ಥಿತಿಸ್ಥಾಪಕ ಪೂರೈಕೆ ಸರಪಳಿಗಳು, ವ್ಯಾಪಾರ ಮತ್ತು ಹೂಡಿಕೆ, ಜಾಗತಿಕ ಗೇಟ್‌ವೇ, ಭಾರತ-EU ಸಂಪರ್ಕ ಪಾಲುದಾರಿಕೆ ಮತ್ತು ಭಾರತ-ಮಧ್ಯ ಪೂರ್ವ-ಯುರೋಪ್ ಆರ್ಥಿಕ ಕಾರಿಡಾರ್ (IMEC) ಸೇರಿದಂತೆ ವಿಶಾಲ ಶ್ರೇಣಿಯ ವಿಷಯಗಳನ್ನು ಚರ್ಚೆಗಳು ಒಳಗೊಂಡಿದ್ದವು. ಜೊತೆಗೆ ನಾವೀನ್ಯತೆ, ವಿಜ್ಞಾನ ಮತ್ತು ತಂತ್ರಜ್ಞಾನ ಕ್ಷೇತ್ರಗಳಲ್ಲಿ ಸಹಕಾರ, ಮತ್ತು ಶಿಕ್ಷಣ ಮತ್ತು ಸಂಶೋಧನೆಯಲ್ಲಿ ಜನರಿಂದ ಜನರ ನಡುವಿನ ಸಂಪರ್ಕಗಳನ್ನು ಆಳಗೊಳಿಸುವ ಅವಕಾಶಗಳನ್ನು ಕೂಡಾ ಚರ್ಚಿಸಲಾಯಿತು.

4. ಈ ವರ್ಷದ ಅಂತ್ಯದ ವೇಳೆಗೆ ಮುಕ್ತ ವ್ಯಾಪಾರ ಒಪ್ಪಂದದ ಬಗ್ಗೆ ಮಾತುಕತೆಗಳನ್ನು ಮುಕ್ತಾಯಗೊಳಿಸುವ ಹಾಗೂ ಹೂಡಿಕೆ ರಕ್ಷಣೆ ಒಪ್ಪಂದ ಮತ್ತು ಭೌಗೋಳಿಕ ಸೂಚನೆಗಳ ಒಪ್ಪಂದದ ಕುರಿತು ಮಾತುಕತೆಗಳನ್ನು ವೇಗಗೊಳಿಸುವ ಹಂಚಿಕೆಯ ಮಹತ್ವಾಕಾಂಕ್ಷೆಯನ್ನು ಎರಡೂ ಕಡೆಯವರು ಪುನರುಚ್ಚರಿಸಿದರು. ಬಹುಪಕ್ಷೀಯ ಮಟ್ಟದಲ್ಲಿ ಸಹಕಾರದ ಮಹತ್ವ ಮತ್ತು ಪೂರೈಕೆ ಸರಪಳಿ ವೈವಿಧ್ಯೀಕರಣ ಸೇರಿದಂತೆ ಆರ್ಥಿಕ ವಿಷಯಗಳ ಕುರಿತು ನಿರಂತರ ಸಂವಾದದ ಮಹತ್ವವನ್ನು ಅವರು ಒತ್ತಿ ಹೇಳಿದರು. ಎರಡೂ ಕಡೆಯವರು ಭಾರತ-EU ವ್ಯಾಪಾರ ಮತ್ತು ತಂತ್ರಜ್ಞಾನ ಮಂಡಳಿಯ (TTC)

ಪ್ರಗತಿಯನ್ನು ಕೂಡ ಗಮನಿಸಿದ್ದಾರೆ ಮತ್ತು 2026 ರಲ್ಲಿ ಬ್ರಸೆಲ್ಸ್‌ನಲ್ಲಿ ನಡೆಯುವ ಮುಂದಿನ TTC ಸಚಿವಾಲಯದ ಸಭೆಗೆ ಎದುರು ನೋಡುತ್ತಿದ್ದಾರೆ.

5. EU ಮತ್ತು ಭಾರತವು ಜಾಗತಿಕ ವಿಷಯಗಳ ಬಗ್ಗೆ ತಮ್ಮ ಪಾಲುದಾರಿಕೆಯ ದೃಷ್ಟಿಕೋನಗಳ ಬಗ್ಗೆ ಚರ್ಚಿಸಿವೆ. ಬಹುಪಕ್ಷೀಯ ವ್ಯವಸ್ಥೆಯಲ್ಲಿ ವರ್ಧಿತ ಸಹಕಾರ ಮತ್ತು ವಿಪತ್ತು ಸ್ಥಿತಿಸ್ಥಾಪಕತ್ವದ ಮೂಲಸೌಕರ್ಯಕ್ಕಾಗಿ ಒಕ್ಕೂಟ ಸೇರಿದಂತೆ ಮಾನವೀಯ ಮತ್ತು ವಿಪತ್ತು ಸ್ಥಿತಿಸ್ಥಾಪಕತೆಯ ಸಮಸ್ಯೆಗಳಿಗಾಗಿ ಸಹಯೋಗ ವಿಷಯಗಳೂ ಇದರಲ್ಲಿ ಸೇರಿವೆ. ಅವರು 2026 ರಲ್ಲಿ ಭಾರತದ ಮುಂಬರುವ ಬ್ರಿಕ್ಸ್ ಅಧ್ಯಕ್ಷತೆಯ ಕುರಿತಾಗಿ ಚರ್ಚಿಸಿದರು ಮತ್ತು ಮತ್ತಷ್ಟು ಅನ್ವೇಷಿಸಬೇಕಾದ ಜಾಗತಿಕ ವಿಷಯಗಳ ಕುರಿತು ಗಣನೀಯ ಒಮ್ಮುಖ ಅಂಶಗಳನ್ನು ಗುರುತಿಸಿದರು. ಗಡಿಯಾಚೆಗಿನ ಭಯೋತ್ಪಾದನೆ ಸೇರಿದಂತೆ ಎಲ್ಲಾ ರೀತಿಯ ಭಯೋತ್ಪಾದನೆ ಮತ್ತು ಹಿಂಸಾತ್ಮಕ ಉಗ್ರವಾದವನ್ನು ಎರಡೂ ಕಡೆಯವರು ಸ್ಪಷ್ಟವಾಗಿ ಖಂಡಿಸಿದರು. ಅವರು ಭಾರತ-EU ಮಾನವ ಹಕ್ಕುಗಳ ಸಂವಾದದ ಮುಂದಿನ ಆವೃತ್ತಿಗೆ ಎದುರು ನೋಡುತ್ತಿದ್ದಾರೆ.

6. ಪ್ರಾದೇಶಿಕ ಮತ್ತು ಜಾಗತಿಕ ಭದ್ರತೆಯ ಕುರಿತು ಸಮನ್ವಯವನ್ನು ಹೆಚ್ಚಿಸುವ ಹಂಚಿಕೆಯ ಬದ್ಧತೆಯನ್ನು ಸಮಾಲೋಚನೆಗಳು ಎತ್ತಿ ತೋರಿಸಿದವು ಮತ್ತು ಮುಕ್ತ, ತೆರೆದ, ಎಲ್ಲರನ್ನೂ ಒಳಗೊಂಡ, ಶಾಂತಿಯುತ ಮತ್ತು ಸಮೃದ್ಧ ಇಂಡೋ-ಪೆಸಿಫಿಕ್ ಅನ್ನು ಉತ್ತೇಜಿಸುವ ಹಂಚಿಕೆಯ ಬದ್ಧತೆಯನ್ನು ಪುನರುಚ್ಚರಿಸಿದವು. ಮಾತುಕತೆಗಳು ನಿಯಮ-ಆಧಾರಿತ ಅಂತಾರಾಷ್ಟ್ರೀಯ ಕ್ರಮ, ಸಾರ್ವಭೌಮತ್ವಕ್ಕೆ ಗೌರವ, ಪ್ರಾದೇಶಿಕ ಸಮಗ್ರತೆ ಮತ್ತು ವಿವಾದಗಳ ಶಾಂತಿಯುತ ಪರಿಹಾರವನ್ನು ಒತ್ತಿಹೇಳಿವೆ. ಅಂತಾರಾಷ್ಟ್ರೀಯ ಕಾನೂನು ಮತ್ತು ವಿಶ್ವಸಂಸ್ಥೆಯ ಘೋಷಣಾಪತ್ರದ ತತ್ವಗಳಿಗೆ ಅನುಸಾರವಾಗಿ ಉಕ್ರೇನ್‌ನಲ್ಲಿ ಸಮಗ್ರ, ನ್ಯಾಯಯುತ ಮತ್ತು ಶಾಶ್ವತ ಶಾಂತಿಯ ಅಗತ್ಯವನ್ನು ಎರಡೂ ಕಡೆಯವರು ಒತ್ತಿ ಹೇಳಿದರು. ಎರಡೂ ಕಡೆಯವರು ಗಾಜಾ ಶಾಂತಿ ಯೋಜನೆಗೆ ತಮ್ಮ ಬೆಂಬಲವನ್ನು ಪುನರುಚ್ಚರಿಸಿದರು ಮತ್ತು ಶಾಂತಿ ಮತ್ತು ಸ್ಥಿರತೆಯ ಆರಂಭಿಕ ಮರುಸ್ಥಾಪನೆಯ ಅಗತ್ಯವನ್ನು ಒತ್ತಿಹೇಳಿದರು.

7. ಸಮಾಲೋಚನೆಗಳು ವ್ಯಾಪಕ ಶ್ರೇಣಿಯ ಹಂಚಿಕೆಯ ಭದ್ರತಾ ಸವಾಲುಗಳನ್ನು ಒಪ್ಪಿಕೊಂಡವು ಮತ್ತು ಕಡಲ ಭದ್ರತೆ, ಭಯೋತ್ಪಾದನೆ ನಿಗ್ರಹ, ಸೈಬರ್ ಸಮಸ್ಯೆಗಳು, ಬಾಹ್ಯಾಕಾಶ, ರಕ್ಷಣಾ ಉದ್ಯಮ, ನಿಶ್ಯಸ್ತ್ರೀಕರಣ ಮತ್ತು ಪ್ರಸರಣ ನಿಷೇಧ ವಿಷಯಗಳಲ್ಲಿ EU-ಭಾರತ ಭದ್ರತೆ ಮತ್ತು ರಕ್ಷಣಾ ಸಂವಾದ ಮತ್ತು ಸಹಕಾರವನ್ನು ಬಲಪಡಿಸುವ ಮತ್ತು ಆಳಗೊಳಿಸುವ ಪರಸ್ಪರ ಆಸಕ್ತಿಯನ್ನು ಪುನರುಚ್ಚರಿಸಿದವು. ಎರಡೂ ಕಡೆಯವರು ಈ ಕ್ಷೇತ್ರಗಳಲ್ಲಿ ಮಾಡಿದ ಪ್ರಗತಿಯನ್ನು ಎತ್ತಿ ತೋರಿಸಿದರು ಹಾಗೂ ಶಾಂತಿ, ಭದ್ರತೆ ಮತ್ತು ರಕ್ಷಣಾ ವಿಷಯಗಳಲ್ಲಿ ಸಂವಾದ ಮತ್ತು ಸಹಕಾರವನ್ನು ಆಳಗೊಳಿಸುವ ಬದ್ಧತೆಯನ್ನು ಪುನರುಚ್ಚರಿಸಿದರು. ಭದ್ರತೆ ಮತ್ತು ರಕ್ಷಣಾ ಪಾಲುದಾರಿಕೆ ಹಾಗೂ ಮಾಹಿತಿ ಭದ್ರತೆಯ

ಒಪ್ಪಂದದ ಸಕಾಲಿಕ ಮತ್ತು ಯಶಸ್ವಿ ತೀರ್ಮಾನವನ್ನು ಗುರಿಯಾಗಿಟ್ಟುಕೊಂಡು ರಚನಾತ್ಮಕ ಮಾತುಕತೆಗಳಿಗೆ EU ಮತ್ತು ಭಾರತ ಎದುರು ನೋಡುತ್ತಿವೆ.

8. ಸಂವಾದವು ಹೊಸ ಜಂಟಿ EU-ಭಾರತ ಸಮಗ್ರ ಕಾರ್ಯತಂತ್ರದ ಕಾರ್ಯಸೂಚಿಯ ಅಭಿವೃದ್ಧಿಗೆ ಕೇಂದ್ರೀಕೃತವಾದ ಪಾಲುದಾರಿಕೆಯ ಮುಂದಿನ ಹಂತದ ಸಿದ್ಧತೆಗಳ ಮೇಲೆ ಕೂಡ ಗಮನಹರಿಸಿತು ಮತ್ತು ಮುಂದಿನ ವರ್ಷ ನವದೆಹಲಿಯಲ್ಲಿ ಭಾರತ-EU ಶೃಂಗಸಭೆಯ ಸಮಾವೇಶದಲ್ಲಿ ಅದನ್ನು ಅನುಮೋದಿಸಲು ಎದುರು ನೋಡುತ್ತಿತ್ತು.

9. ವಿದೇಶಾಂಗ ನೀತಿ ಮತ್ತು ಭದ್ರತಾ ಸಮಾಲೋಚನೆಗಳ ಅಧ್ಯಕ್ಷತೆಯನ್ನು ರಾಜಕೀಯ ವ್ಯವಹಾರಗಳ ಉಪ ಪ್ರಧಾನ ಕಾರ್ಯದರ್ಶಿ ಒಲೋಫ್ ಸ್ಕೂಗ್ ಮತ್ತು ಭಾರತದ ವಿದೇಶಾಂಗ ಸಚಿವಾಲಯದ ಕಾರ್ಯದರ್ಶಿ (ಪಶ್ಚಿಮ) ಶ್ರೀ ಸಿಬಿ ಜಾರ್ಜ್ ವಹಿಸಿದ್ದರು. ಕಾರ್ಯತಂತ್ರದ ಪಾಲುದಾರಿಕೆ ವಿಮರ್ಶೆಯ ಅಧ್ಯಕ್ಷತೆಯನ್ನು ಆರ್ಥಿಕ ಮತ್ತು ಜಾಗತಿಕ ಸಮಸ್ಯೆಗಳ ಹಂಗಾಮಿ ಉಪ ಪ್ರಧಾನ ಕಾರ್ಯದರ್ಶಿ ಒಲಿವಿಯರ್ ಬೈಲಿ ಮತ್ತು ಕಾರ್ಯದರ್ಶಿ (ಪಶ್ಚಿಮ) ವಹಿಸಿದ್ದರು.

10. ಕಾರ್ಯದರ್ಶಿ (ಪಶ್ಚಿಮ) ನವೆಂಬರ್ 20 ಮತ್ತು 21 ರಂದು EU ಇಂಡೋ-ಪೆಸಿಫಿಕ್ ಸಚಿವರ ವೇದಿಕೆಯಲ್ಲಿ ಭಾಗವಹಿಸಿದ್ದರು ಮತ್ತು ನಿರ್ಣಾಯಕ ಕಡಲ ಮೂಲಸೌಕರ್ಯದ ಕುರಿತಾಗಿ ಉನ್ನತ ಮಟ್ಟದ ಕಾರ್ಯಕ್ರಮದಲ್ಲಿ ಪ್ರಮುಖ ಭಾಷಣವನ್ನು ಮಾಡಿದರು ಹಾಗೂ ಹಂಚಿಕೆಯ ಸಮ್ಮದ್ಧಿ, ಆರ್ಥಿಕ ಭದ್ರತೆ ಮತ್ತು ಡಿಜಿಟಲ್ ಸಂಪರ್ಕದ ಕುರಿತು ದುಂಡು ಮೇಜಿನ ಸಭೆಯಲ್ಲಿ ಮಾತನಾಡಿದರು.

ಬ್ರಸೆಲ್ಸ್

ನವೆಂಬರ್ 25, 2025